



حقیقت کتاب

•



بِسْمِ اللّٰهِ الرَّحْمٰنِ الرَّحِیْمِ

صَلِّیْ وَسَلِّمْ



صلو علیہ وآلہ

مجموعہ نعت

حفیظ نائب

سیرت مشن پاکستان ، لاہور

135188

سیرت مشن پاکستان - نسیم مارکیٹ، ۲۱ ریلوے روڈ لاہور	ناشر
حاجی محمد نعیم، محمد شفیع ٹنڈیریز	ناظم اشاعت
محمد حسین (شاہ)	کتابت
اسلم کمال	ترتیب
نقوش پریس، لاہور	مطبع
۱۳۹۸ھ ۶۱۹۷۸	سال اشاعت
دو ہزار	تعداد
۱۳۶	صفحات
۲۰ روپے	قیمت

نقیم کار: آئینہ ادب - چوک مینار - انارکلی لاہور

انتساب

مادرِ مہربان و حسدِ مقام
رحمتِ ایزدی ہو تجھ پہ مدام
آہ کے ساتھ اب تو آتا ہے
میرے افسردہ لب پہ تیرا نام

تیرے اندازِ تربیت سے مجھے
شغفِ مدحتِ حضورِ ملا
تیرے فیضانِ حشمتِ ہی کے طفیل
میری قسیدِ دلِ فن کو نورِ ملا

تُو نے بخشا مجھے وہ سوز و گداز
جو مرا اعتبارِ فن بٹھرا
جس نے گلہائے نطق مہکائے
فکرِ پیرا یہ چمن بٹھرا

یہ مری زندگی کا سرمایہ
صورتِ مدحتِ رسولِ انام
کر رہا ہوں بہ صد خلوص و نیاز
اسے منسوب تیری روح کے نام

جسم کا ربط و ضبط فانی ہے
رشتہٴ روح جاودانی ہے

فہرست

- تجزیہ (ڈاکٹر سید عبداللہ)
- مقدمہ (ڈاکٹر غلام مصطفیٰ خاں)
- حمد ، ۱۹
- دعا ، ۲۱
- آیت نور ، ۲۵
- التماسِ کرم بہ حضورِ تاجدارِ حرم ، ۲۹
- خوش خصال و خوش خیال و خوش خبر ، خیر البشر ، ۳۲
- پائی نہ تیرے لطف کی حد سیدہ لوری ، ۳۵
- بادِ رحمت سنک سنک جائے ، ۳۷
- دسے تبسم کی نیرات ماحول کو ہم کو درکار ہے روشنی یا نبی ، ۳۸
- اے روحِ تخلیق ! اے شاہِ لولاک ، ۴۰
- ربی عمر بھر جو ایسے جاں وہ بس آرزوئے نبی رہی ، ۴۲
- سچ کے بے روح مشاغل اے دل ، ۴۳
- خوشبو ہے دو عالم میں تری اے گلِ چیدہ ، ۴۵
- جلوۂ فطرت ، چشمہٴ رحمت ، سیرتِ اطہر ، ماشار اللہ ، ۴۷
- بہر منفعتِ دنیا سے ہوئے ہم مستغنی اللہ عنی ، ۴۸
- نعتِ حضرت مری پہچان ہے سبحان اللہ ، ۴۹
- کھلا بابِ حرمِ الحمد للہ ، ۵۱
- نورِ نبیؐ ہے نظارہ گستر اللہ اکبر ، ۵۲
- اے سرورِ دین نور ہے یکسر تری سیرت ، ۵۴
- دلوں کی تمہ میں پوشیدہ محبت دیکھنے والا ، ۵۶
- روح میں نقش چھوڑتی صورت ، ۵۸
- منارِ رشد و ہدایت ، سحابِ رحمت وجود ، ۶۰
- یوں ذہن میں جمالِ رسالت سما گیا ، ۶۲
- ظہورِ سرورِ کون و مکاں ، ظہورِ حیات ، ۶۴
- ماورائے حد ادراک رسولِ اکرم ، ۶۵
- نامِ رسولؐ سے ہے نمودِ کمالِ فن ، ۶۷
- انبیا میں عدیم النظیر آپ ہیں ، ۶۹
- خلق کیوں اس کی نہ گردیدہ ہو ، ۷۱
- عالمِ افروز ہیں کس درجہ حرا کے جلوے ، ۷۳

- نشاطِ روحِ خیالی محمدؐ عربی ، ۷۳
- غنی ہے شاعرِ نادار سے شہِ ابرار ، ۷۶
- کہاں زبانِ سخنور ، کہاں ثنائے حبیب ، ۷۷
- نبیؐ کو مظهرِ شانِ خدا کیسے ، بجای کیسے ، ۷۹
- دل بھی کیا ہے بس اک طلب کے سوا ، ۸۱
- زیست کے عنوان اشاراتِ رسولِؐ ماشینی ، ۸۲
- وقفِ ذکرِ شہِ حجاز رہوں ، ۸۳
- جو ہر رنگ ہے میری طول آنکھوں میں ، ۸۵
- خواب ہی میں رُخ پر نور دکھاتے جاتے ، ۸۶
- رونقِ عالمِ رنگ و بو آپ ہیں ، ۸۷
- جس سے ہے بحرِ جاں میں انوار کا تلاطم ، ۸۸
- روح میں کیفیتِ ثنا پاتا ہوں ، ۸۹
- رسولِؐ عالیاں ، ذاتِ لم یزل کا حبیب ، ۹۲
- لبِ پر نبیؐ کا اسمِ مبارک رواں ہوا ، ۹۳
- مہرِ فہدیٰ ہے چہرہٴ گلگونِ حضورؐ کا ، ۹۵
- اترے ملکِ زمینِ حرم پر ترے حضورؐ ، ۹۶
- کیا مجھ سے ادا ہوں ترے حقِ مادی برحق ، ۹۸
- جاں آبروتے دیں یہ فدا ہو تو بات ہے ، ۱۰۰
- زیست کی روح رواں ہے مرے خوابِ جہ کی نظر ، ۱۰۱
- کھلا گئی ہے بہر سوئی کی طبعِ نفیس ، ۱۰۲
- کتب ہو گی شبِ بجزاں کی سحر سے سرورِ عالمِ صلِ علیؑ ، ۱۰۳
- تیرا دربار ہے عالی آقا ، ۱۰۴
- آفاق رہیں نظرِ احمدِ مختار ، ۱۰۶
- شوق و نیاز و عجز کے سانچے میں ڈھل کے آ ، ۱۰۸
- صبحِ سعادت ، ۱۰۹
- عیدِ میلادِ انبئیؐ ، ۱۱۲
- پھر اٹھا لا تھہر دعا یا نبیؐ ، ۱۱۳
- معراجِ مصطفیٰؐ صلی اللہ علیہ وسلم ، ۱۲۰
- شبِ اسرا ، ۱۲۲
- غزوہٴ بدر ، ۱۲۵
- آرزوئے حضورؐ ، ۱۲۷
- گنبدِ خضرا کے سائے میں ، ۱۳۲
- قدموں میں شہنشاہِ دو عالم کے پڑا ہوں ، ۱۳۵
- بارگاہِ نبوی میں جو پذیرائی ہو ، ۱۳۶

تجزیہ

ڈاکٹر سید عبداللہ

صدر دائرہ معارف اسلامیہ، پنجاب یونیورسٹی، لاہور

صلوٰ علیہ والہ

نعت کا فن ہمیشہ ہی سرسبز رہا، شاخو انانِ جمال و کمالِ نبیؐ سدا سدا شمعِ رُوائے
جہاں تابِ رسولؐ سے عقیدت کے دیئے جلاتے رہے۔ یہ مضمون سدا بہار ہے، اس پر
نغزائیں نہیں آتی، اسے صرصر ایامِ افسردہ نہیں کر سکتی۔ یہ وہ گل ہے جو ہمیشہ کھلا
رہتا ہے۔

لیکن اب اس دور میں کہ دلوں کی کھیتیاں جلد جلد خشک اور ویران ہو جاتی ہیں،
سیرابی و تشادابی کی ضرورت بھی بڑھتی جاتی ہے اور جتنی جتنی یہ ضرورت بڑھتی جاتی ہے
اتنی اتنی نعت۔ یعنی مدحِ رسولؐ کا جذبہ بھی بڑھتا جاتا ہے۔ کہنا یہ ہے کہ نعت کا
گلشن آج کل خوب پھل پھول رہا ہے۔

اسی گلشن کا ایک بلبلِ خوش نوا جھینڈا تائب ہے، جس کی نعت، اب اپنے زمانے
پر اپنا نقشِ قائم کر چکی ہے۔ لہذا تعریف و تعارف کی کوئی سعی، اُس کے کمالِ فن کی
تنقیص کے برابر ہوگی۔

یہ تو ظاہر ہے کہ ہر صنف کی طرح، نعت میں بھی ہر شاخ عریا نعت گو کی ایک
انفرادی آواز ہوتی ہے، جو اُسے دوسروں سے ممتاز کرتی ہے۔ جھینڈا تائب کی

نعت کی بھی ایک انفرادی آواز ہے؛ جو عصر کے دوسرے نعت گوؤں سے اُسے ممتاز کرتی ہے۔

یہ آواز ہے۔۔۔ و فور شوق و عقیدت۔۔۔ وہ لہجہ جو ادب و لحاظ کا پاسدار ہے۔ حفیظ تائب کی نعت کو پڑھ کر کچھ یوں محسوس ہوتا ہے کہ وہ ایک ایسا وصف ہے جو حضور کے روبرو کھڑا ہے، اس کی نگاہیں جھکی ہوئی ہیں اور اس کی آواز احترام کی وجہ سے دھیمی ہے، مگر نہ ایسی کہ سنائی ہی نہ دے اور نہ ایسی اونچی کہ سوادب کا لگان گزرے۔ شوق ہے کہ اُٹھا آتا ہے اور ادب ہے کہ سمٹا جا رہا ہے۔

حفیظ تائب کی ہر نعت میں یہ کیفیت موجود رہتی ہے، مگر اس کی نعت صرف آواز اور لہجہ ہی نہیں، اس میں حرفِ مطلب بھی ہے، یعنی وصفِ حسن بھی ہے، مگر غزن کا سا نہیں، لہذا شوق بھی ہے مگر گیت کا سا نہیں، توصیف بھی ہے، مگر قصیدے کے، نند نہیں، اس میں التجا و تمنا بھی ہے مگر گدا یا نہ نہیں۔ اس میں طلب و تقاضا بھی ہے مگر زر و مال اور متاعِ قلیل دنیا کا نہیں، انسانیت کے لیے چارہ جوئی کا حفیظ تائب اپنی نعت کا تجزیہ یوں کرتے ہیں:

مدحِ نبیؐ وہ چشمہٴ نور و حضور ہے

جس سے ہیں تابناک مے خد و خالی فن

شیرازہٴ حیات ہے وابستہ حضورؐ

پروردہٴ نگاہِ کرمِ امتِ الٰہِ فن

حفیظ تائب حضورؐ کے حضور میں جب پیش ہوتے ہیں تو آج کے انسان اور آج کے

مسلمان کی حاجتیں لے کر جاتے ہیں۔ وہ آج کے انسان اور آج کے مسلمان کی زبان

میں آج کے تصورات کے حوالے سے، بات کرتے ہیں۔ مثلاً

شہدیں کے فکر و نگاہ سے مٹے نسل و رنگ کے تفرقے
 نہ رہا تفاق نہ منصبی نہ رعونستِ نسبی رہی
 حفیظ تائب ایک امتی کی حیثیت سے امت کی مشکلات پیش کرتے ہیں:
 اپنی امت کے برہنہ سر پہ رکھ شفقت کا لاکھ
 پونچھ دے انسانیت کی چشمِ ترخیرا بشر
 موجودہ معاشرے کے اخلاقی زوال کی طرف متوجہ کر کے حضورؐ سے چارہ گری
 ہتے ہیں۔

اخلاق کا یہ کساد مولا
 انصاف کا یہ زوال آقا
 جاری ہے زیست کی رگوں میں
 زہرِ زرد و سیم و مال آقا
 دیکھا تھا نہ چشمِ آدمی نے
 اخلاص کا ایسا کال آقا
 امت کو عروج پھیرا ہو علم سے ہے بہت نڈھاں آقا

اتباعِ شریعت کے دعوے تو ہیں روحِ شیدائے تقلیدِ فرنگ ہے
 روحِ ویران ہے، آنکھ حیران ہے، ایک بحران تھا، ایک بحران ہے
 گلشنوں، شہروں، قریوں پہ بے پریشاں ایک گمبھیرا فسروگی یا نبیؐ

ان سب باتوں کے باوجود حفیظ تائب نے اپنی نعت کو مادی اغراض کے
 تائب سے پاک رکھنے کی کوشش کی ہے۔ اور اس روش سے بچے ہیں جو

مادیت نواز شاعروں کے یہاں آج کل عام ہے، کہ نعت جیسے پاک و صاف اور منزہ و مصفا مضمون کو کبھی مادی نظریات و تصورات کی تبلیغ کا ذریعہ بناتے ہیں۔ ایسی نعتیں دراصل، حضورؐ سے محبت سے زیادہ اپنے نظریے سے محبت کا اظہار کرتی ہیں۔

حفیظ تائب کی عقیدت، بے لوث، بے غرض ہر مادی مدعا سے پاک، ایک سادہ انسان کے اس عشق سے مشابہت رکھتی ہے جو محبت برائے محبت کرتا ہو اور اسے یہ بھی معلوم نہ ہو کہ اسے کچھ مانگنا بھی ہے۔

حفیظ تائب کی نعتیں ہر دوسرے نعت گو سے الگ پہچانی جاتی ہیں۔ خلوص ادب، دم بخود احترام، آنکھ میں نیم، دل میں شوق اور شوق میں دبا ہوا غم۔ اسی لیے زبان و بیان میں کمال درجے کی شستگی اور قناعتگی، سکون و سکوت اور جستگی کے باوجود متانت جو لازماً ادب ہے۔ آرائش کا یہ رنگ اور اور زیبائش کا یہ ڈھنگ صلوٰ علیہ و آلہ میں ہر جگہ جلوہ افزا ہے۔

سید عبداللہ

المامن "اُردو نگہ
ملتان روڈ، لاہور

مقدمہ

ڈاکٹر غلام مصطفیٰ خاں

ایم۔ اے۔ ایل ایل۔ بی۔ پی ایچ۔ ڈی۔ ڈی لٹ

حضور انور صلی اللہ علیہ وسلم سے محبت اور عقیدت کس مسلمان کو نہیں؟ بلکہ میں تو یہ بھی کہوں گا کہ اس محبت کے بغیر ایک مسلمان جی نہیں سکتا۔ اور غالباً ایسا کہنا مبالغہ نہ ہوگا کہ انبیاء علیہم السلام میں سے صرف حضور انور صلی اللہ علیہ وسلم کی اُمت کو یہ شرف حاصل ہے کہ اُس کا ہر فرد (موجودہ نسلوں میں بھی) حضور کے لیے اپنی جان بھی قربان کرنے کے لیے ہر وقت تیار رہتا ہے۔ حضور انور صلی اللہ علیہ وسلم نے انبیائے سابقین (علیہم السلام) کو بھی اپنا بھائی کہا ہے اور ہم جیسے سیاہ کار اُمتیوں کو بھی ”بھائی“ قرار دیا ہے۔ ایک حدیث حضرت ابو ہریرہ سے مروی ہے کہ ”حضور انور صلی اللہ علیہ وسلم نے فرمایا کہ ہم کو یہ تمنا ہے کہ ہم اپنے بھائیوں کو دیکھتے۔ اصحاب نے عرض کیا: یا رسول اللہ! کیا ہم آپ کے بھائی نہیں۔ فرمایا کہ تم تو میرے اصحاب ہو اور ہمارے بھائی وہ لوگ ہیں جو ابھی نہیں آئے۔“ یہی وجہ ہے کہ یہ اخوت اور محبت آج بھی مسلمانوں کے دلوں میں جاگزیں ہے اور اس کے مظاہرے مختلف طریقوں سے ہوتے رہتے ہیں۔ نعت بھی اظہارِ محبت و عقیدت کا ایک ذریعہ ہے جس کی ابتداء قرآن سے ہوئی اور پھر صحابہ کرام رضی اللہ عنہم میں حضرت کعب بن زہیرؓ اور حضرت حسان بن ثابتؓ سے لے کر آج تک بے شمار مسلمانوں نے اسے اپنے لیے ذریعہ مغفرت سمجھا۔ موجودہ دور میں حضرت جفیظؓ تا سب بھی اُن خوش نصیب نعت گو شعرا میں امتیازی شان رکھتے ہیں جو شاعری ہی اس لیے کرتے ہیں کہ ع

وقفِ ذکرِ شہِ حجازِ رہوں

اور —

قبر میری بحق ختمِ رسل	ہو فراغ و معنبر و پدِ نور
سائبانِ کرم ہو سر پہ مرے	سر میدانِ شتر یومِ نشور
آخرت کے سبھی مراحل میں	میرے نزدیک ہوں میرے حضور

حضرت تائب کی نچتہ کاری اور قادر الکلامی کا اندازہ اس مجموعہ کلام کی حمد ہی سے ہو جاتا ہے جہاں وہ فرماتے ہیں :-

کس کا نظام راہ نما ہے افق افق
کس کا دوام گونج رہا ہے افق افق
شانِ جلال کس کی عیاں ہے جل جلال
رنگِ جمال کس کا جاما ہے افق افق
کس کے لیے نجوم بکفہ سے روشِ روش
بابِ شہود کس کا کھٹا ہے افق افق
کس کے لیے سرورِ صبا ہے چمن چمن
کس کے لیے نمودِ ضیا ہے افق افق

وہ حضور انور صلی اللہ علیہ وسلم کے فراق میں جس بے قراری اور بے تابی کا اظہار کرتے ہیں، اہل دل حضرات ہی ان اشعار سے اندازہ کر سکتے ہیں :-

جی رہا ہوں میں اس دیار سے دور
چارہ چو جیسے چارہ کار سے دور
آج کی طرح ہوں سرگرداں
نکل آیا ہوں کوہسار سے دور
اک یگولا ہوں دشتِ غربت میں
قریبِ راحت و قرار سے دور
دہم ہوں خوابوں، خیالوں میں
بے حقیقت ہوں کوئے یار سے دور

کب ہوگی شبِ ہجراں کی سحرے سرورِ عالم صلّ علی
کب ہوگی دعا لبریز اثر اے سرورِ عالم صلّ علی
سب اذینِ حضورِی مانگتے ہیں، کیا نالہ شبِ کیا آہ سحر
کیا سوزِ جگر، کیا دامنِ ترے سرورِ عالم صلّ علی

نصوَرَات کے صحرا میں وہ حرمِ ابھرا
کھلے گلابِ مری و صول و صول آنکھوں میں
غمِ حیات، غمِ عاقبت، غمِ فرقت
ہوا ہے کتنے غموں کا شمول آنکھوں میں
لیکن اس بے قراری اور بے تابی کو جب رنگِ قبول حاصل ہوتا ہے تو حضرت
تائب اپنی قسمت پر اس طرح نازاں ہوتے ہیں :-
قدموں میں شہنشاہِ دو عالم کے پڑا ہوں
میں ذرّہ ناچیز ہوں یا بختِ رسا ہوں

اب کونسی نعمت کی طلب حق سے کروں میں
 دہلیز پر سلطانِ مدینہ کی کھڑا ہوں
 اے کاش ذرا دیر یہیں وقت ٹھہر جائے
 میں پیشِ رسولِ عربی نعت سرا ہوں
 قلب کی راحت، آنکھوں کا سرور اور روح کی بالیدگی سب کچھ اُن کے کرم
 کی محتاج ہے۔ حضرت تائب بالکل صحیح فرماتے ہیں :-

ہو کرم تو نکل ہی آتی ہے حاضری کے شرف کی بھی صورت
 جاں کریں اُن کی آبرو پر نثار زندہ رہنے کی ہے یہی صورت
 جا بسیں اُن کے شہر میں تائب یہ سکوں کی ہے آخری صورت
 اس والہانہ عقیدت اور محبت کے باوجود حضرت تائب نے نعت میں مبالغے سے
 احتراز کیا ہے اور اپنے اکثر مضامین قرآن پاک سے لیے ہیں۔ مثلاً :-

نہ جھپکی آنکھ جس کی رو برٹے جلوہ باری
 مہر تو میں ذاتِ ربِّ عزت دیکھنے والا
 (النجم ۱۷)

خلقِ عظیم و اُسوۂ کامل حضور کا!
 آدابِ زینت سارے جہاں کو سکھا گیا
 (النجم ۳-۴)
 (الاحزاب ۲۱)

یہ حویص و علیکم کی تفسیر ہے مفلسوں بیکسوں کے نصیر آپ ہیں (التوبہ ۱۲۸)

نبیؐ کے ہر سخن میں ہے جھلک وحیِ الہی کی
 حدیثِ مصطفیٰؐ پر مہربا کہنے بجا کیے
 (النجم ۳-۴)

اس عابدِ حسد کی تریل و خامشی پر
 قرباں ہیں سب ترقم، صدقے ہیں سب تکلم
 (المزّمّن ۳-۴)

اے رحمتِ عالم تری یادوں کی بدولت
 کس درجہ سکوں میں ہے مرا قلبِ تپیدہ
 (الانبیاء ۱۰۷)

معنوی محاسن کے علاوہ حضرت تائب کے یہاں ذخیرۃ الفاظ بھی وسیع ہے اور الفاظ کی بندش میں دلکشی بھی بہت ہے۔ مثلاً وہ ایک نعت میں کہتے ہیں :-

خوش نضال و خوش خیال و خوش خبر خیر البشر
خوش نژاد و خوش نهاد و خوش نظر خیر البشر
دل نواز و دل پذیر و دل نشین و دل کش
چارہ ساز و چارہ کار و چارہ گر خیر البشر
حسنِ فطرت، حسنِ موجودات، حسنِ کائنات
نورِ ایقان، نورِ جاں، نورِ بصیر خیر البشر
سر بسر مروت، سر بسر صدق و صف
سر بسر لطف و عنایت سر بسر خیر البشر

الفاظ کی فراوانی کے علاوہ عمدہ عمدہ ردیفوں کی فراوانی بھی ہے۔ مثلاً اس قسم کی

ردیفیں بہت ہیں :-

سبحان اللہ، الحمد للہ، اللہ اکبر، صل علی، سید الوری، ماشاء اللہ، اللہ عنی
وغیرہ۔ پھر ترکیبات اور تشبیہات و استعارات بھی بکثرت ہیں اور بعض مقامات پر علامہ اقبال
کا پر تو نظر آتا ہے۔ مثلاً :-

اے روحِ تخلیق اے شاہِ لولاک
انوار تیرے، آثار تیرے
عالم ہے تجھ سے گلشنِ بداماں
عالم میں تھا کیا جز خار و خاشاک

ظہورِ سرور کون کون مرکانِ ظہورِ حیات
اُنھی کے فکر کی خیرات ہے شعورِ حیات

زبیت کے عنوان اشاراتِ رسولِ ہاشمی
عصرِ در آغوشِ لمحاتِ رسولِ ہاشمی

رسولِ عالمیان، ذاتِ لم یزل کا حبیب
نبی کی سیرتِ عالمِ فہر و زکا پر تو
وہ جس کا لطف بہر رنگ ہے دلوں کے قریب
فروغِ حسنِ تمدن، سحلی تہذیب

بہر حال حضرت حفیظ تائب کسی کی داد اور تعریف کے محتاج نہیں۔ ان کے لیے


نعت گوئی ہی سرمایۂ افتخار ہے جیسا کہ وہ خود کہتے ہیں :-

مدحتِ سرکار ہے سرمایۂ صد افتخار
کاسۂ فن میں ہے خیراتِ رسولِ ہاشمی

اللہ پاک اس خیرات کو ان کے لیے دونوں جہانوں میں سرمایۂ خیر بنائے۔ آمین

زبانم قابلِ حمدِ خدا شد
که با نامِ محمد آشناسد

(بیدل)



صَلُّوا عَلَيَّ وَآلِهِ

حمد

کس کا نطنام راہ نما ہے افق افق
کس کا دوام گونج رہا ہے افق افق

شانِ جلال کس کی عیاں ہے جبل جبل
رنگِ جمال کس کا جما ہے افق افق

کس کے لیے نجوم بکف ہے روش روش
بابِ شہود کس کا کھلا ہے افق افق

کس کے لیے سرودِ صبا ہے چمن چمن
کس کے لیے نمودِ ضیا ہے افق افق

مکتوم کس کی موجِ کرم ہے صدقِ صدق

مرفوم کس کا حرفِ وفا ہے افقِ افق

کس کی طلب میں اہلِ محبت ہیں داغِ داغ

کس کی ادا سے حشرِ بپا ہے افقِ افق

سوزاں ہے کس کی یاد میں تائبِ نفسِ نفس

فرقت میں کس کی شعلہ نوا ہے افقِ افق

دعا

یا رب اشنا میں کعبہؐ کی دلکش اداسے
ففتنوں کی دوپہر میں سکوں کی رسداسے

حسانؓ کا شکوہِ بیاں مجھ کو ہو عطا
نا تیدِ جبریلؑ بوقتِ ثنا سے

بوسیریؑ عظیم کا ہوں میں بھی مقتدی
بیماریِ اطم سے مجھے بھی شفا سے

جامیؑ کا جذب ، لہجہٴ قدسیؑ نصیب ہو
سعدیؑ کا صدقہٴ شعر کو اذنِ بقا سے

آئے قضا شہیدی خوش بخت کی طرح
دُوری میں بھی حضورؐ می احمد رضاؒ ملے


مجھ کو عطا ہو نہ در بیانِ ظہرِ علیؑ
محسن کی ندرتوں سے مرا سلسلہ ملے

حالیؒ کے درج سے ہو مرا منکر استوار
ادراکِ خاصِ حضرتِ اقبالؒ کا ملے

جو مدحتِ نبیؐ میں رہا با مراد و شاد
اُس کا روانِ شوق سے تائب بھی جا ملے

کیا فکر کی جولانی، کیا عرض ہنرمندی
توصیفِ پمیر ہے توفیقِ حسدِ اوندی

(حافظ محمد اسد فضل فقیر)



صلواتنا عليه وآله

آیۃ نور

جب کیا میں نے قصدِ نعتِ حضورؐ
 روحِ ممدوح دستگیر ہوئی
 ورنہ میں اور محامدِ احمد
 خود خدا جس کا ہے ستائشِ گہ
 وہ کہ ہے مظهرِ دعائے خلیلؑ
 دی بشارتِ مسیحؑ نے جس کی
 ذات جس کی مبشر و منسذر
 وہ کہ ہے عادل و عزیز وہیں
 مقتدی جس کے ہیں نبی سارے
 نطق جس کا جیاست کا دستور
 ہوئے یکجا شعور و تحتِ شعور
 شاملِ جاں تھا لطفِ ربِّ غفور
 جس کی خاطر ہو ایہ نور و ظہور
 رحمتِ عالمیں ہے جو مذکور
 ذکر جس کا ہے جا بجا مسطور
 لے کے آیا جو آخندری منشور
 جس کا دیں بے منقطع و منسور
 وہ کہ ہے شاہد و شفیع و شکور
 کلمہ گو ہیں جس کے وحش و طیور
 زندگی جس کی ہے مسارۃ نور

حُسن سے جس کے کائنات حسین
 جس کے فقرِ غبور کے آگے
 ڈھال جس کی محاسنِ انبیاء
 جس کے قدموں میں زندگی کی بہار
 وہ کہ ہے سوز و سازِ نبضِ حیات
 وہ کہ ہے دولتِ دلِ مفاسس
 اُس کی خدمت میں کچھ بنگائے نال
 خَلق سے جس کے خَلق ہے مسحور
 منفعِل منہرِ قیصر و فغفور
 تیغ جس کی عدوئے اہل شرور
 جس کے دم سے ہے بنگ و بوکا و نور
 وہ کہ ہے غایتِ سنین و شہور
 وہ کہ ہے زورِ بازوئے مزدور
 بہ امیدِ قبول و قرب و حضور

جی رہا ہوں نہیں اُس دیار سے دُور
 ہوں سراپا تے حسرتِ دیدار
 آججو کی طرح ہوں سرگرداں
 اک بگولا ہوں دشتِ غربت میں
 فریہِ راحت و تندرستی سے دُور
 مسکرایا ہوں شاخار سے دُور
 بے حقیقت ہوں کوئے دیار سے دُور
 اک گلِ حیرت و ملال ہوں میں
 وہم ہوں خواب ہوں خیال ہوں میں

محفل یارِ رازدار سے دور
غمگن رانِ جانثار سے دور
فکرِ فردا کے خلفشار سے دور

لب پہ آیا ہوا سوال ہوں میں
تیر کھایا ہوا غزال ہوں میں
گم ہوں یادِ حبیب میں تائب

پھر ہوئی روح کیفیت سے معمور
نہ رہا فرقِ طنابِ ہر دستور
مطمئن ہو گیا دلِ رنجور
محترم ہو گئے جو تھے مقہور
حل ہوئے سب مسائلِ جمہور
کیوں نہ تابندہ ہو شبِ دیگور
قاطع کفر و شرک و فسق و فجور
چارہ فرمائے خاطرِ مجبور
عظمت و اختیارِ ہر مجبور

پھر ہوا سازِ مدحِ زمزمہ سنج
مرث گئے فاصلے دل و جاں کے
زہے الطافِ سیدِ ابرار
زہے اکرامِ رحمتِ عالم
امی نکتہ داں کی حکمت سے
آیہ نورِ چہرہ روشن
دافع رنج و یاس و کرب و الم
محور و منتہائے فکر و نظر
راحت و اعتبارِ دیدہ تر

اس کے اوصاف کا احاطہ کروں
 چارہ جز اعترافِ عجز نہیں
 صلہ مدحِ مصطفیٰ چاہوں
 کیا یہ اعزاز کم ہے میرے لیے
 میرا ہر سانس ہے پاس گزار
 بہ تقاضائے دیدہ بے تاب
 سوچتا ہوں کہ تجھ سے کیا مانگوں
 میرا دامن آرزو محدود
 ماں خطا سے مری ہو صرفِ نظر
 حرزِ جاں ہو مجھے ثنائے رسولؐ
 لب ہیں ترجمانِ صدق و صفنا
 قبر میری بحق ختمِ رسالہ
 سائبانِ کرم ہو سر پہ مرے

یہ کہاں تاب، یہ کہاں مستور
 ذہن قاصر، شعور ہے معذور
 یہ نہیں میری طبع کو منظور
 نعتِ خیر الوری پہ ہوں مامور
 اے خداوندِ فکر و فہم و شعور
 کچھ نہ کچھ مانگتا ہے مجھ کو خور
 اے خدائے کریم و ربِ غبور
 اور تیرا کرم ہے لا محصور
 سعی ناقص ہو مقبل و مشکور
 رگ پیے میں ہو کیف و جذب و سرور
 دل ہو کذب و مبالغہ سے نفور
 ہو فراخ و معنبر و پُر نور
 سرسیدانِ حشر یومِ نشور

آخرت کے سبھی مراحل میں
 میرے نزدیک ہوں میرے حضورؐ

الہامسِ کرم بہ حضورِ تاجدارِ حرم

اے منظرِ لایزال آفتا
 وحشی ہے صرصرِ حوادث
 دل دستِ فشار میں ہے ایسے
 زمیں ہیں تمام جاہلانہ
 اک وصف ہے انتہا پسندی
 دیکھا تھا نہ چشمِ آدمی نے
 اخلاق کا یہ کساد مولا
 جاری ہے زیست کی رگوں میں
 آتی ہے نظر سکوں کی منظر
 سرتابہ قدمِ جمالِ آفتا
 گزتا ہوں مجھے سنبھال آفتا
 جیسے کوئی پر عنمال آفتا
 قدیر ہیں پائمال آفتا
 اک عیب ہے اعتدال آفتا
 اخلاص کا ایسا کال آفتا
 انصاف کا یہ زوال آفتا
 زہرِ زردِ سیم و مال آفتا
 صورت کوئی خال خال آفتا

جائیں تو کدھر کہ چار جانب
 اعصاب جو اب دے چلے ہیں
 بے صرفہ گزرتے جا رہے ہیں
 حالات سمجھی ہیں بدلے بدلے
 بے برگ ہوں بے وقار ہوں میں
 میں غیر کے ہاتھ دکھیتا ہوں
 ہر سمت سے حسرتوں نے گھیرا
 ہو تیرے کرم سے مجھ کو شکوہ
 گھبرا کے مصائب و فتن سے
 سینے کی جراثیموں کا بچھ بن
 دم گھٹنے لگا ہے تیرگی میں
 دریوزہ گر کرم رہا ہے
 شاہا مرے جاں نواز شاہا
 تو تیغ سے جا برسوں کے حق میں
 فتنوں کے نیچھے ہیں جاں آقا
 ہر شکل ہے اک سوال آقا
 روز و شب و ماہ سال آقا
 ہر سانس ہوا و بال آقا
 بے ہمسر و بے مثال آقا
 اے سرتاپا نوال آقا
 ہوں آج شکستہ بال آقا
 میری یہ کہاں مجال آقا
 کی جراتِ عرضِ حال آقا
 ممکن نہیں اندام آقا
 پھر جادہ جاں اُجال آقا
 فردا ہو کہ میرا حال آقا
 آقا مرے خوش سگال آقا
 تو ہر بیکس کی ڈھال آقا

لہذاں ترمی عظمتوں کے آگے ذروں کی طرح جب ابا آقا
بحر و بردشت پر ابھی تک طاری ہے ترا حب لال آقا
دیبا ہے سکوں دل و نطن کو ہر آن ترا خیال آقا

امت کو عروج پھر عطا ہو
غم سے ہے بہت نڈھال آقا



خوش خصال و خوش خیال و خوش خبر خیر البشر

خوش نژاد و خوش نهاد و خوش نظر خیر البشر

دل نواز و دلپذیر و دل نشین و دلکش

چارہ ساز و چارہ کار و چارہ گر خیر البشر

حسن فطرت، حسن موجودات، حسن کائنات

نور ایقان، نور جان، نور لب خیر البشر

سر لب مہر و مروت، سر لب صدق و صفا

سر لب لطف و عنایت، سر لب خیر البشر

اعتدال دین و دنیا، اتصال جسم و جان

اندمال زخم ہر قلب و جگر خیر البشر

آفتابِ اوجِ خوبی، ماہتابِ برتری
آبِ و تابِ چہرہٴ شام و سحر خیر البشر^۴

ساحلِ بحرِ تمتنا، حاصلِ کشتِ وفا
حائلِ قرآن و شمشر و سپر خیر البشر^۴

صاحبِ خلقِ عظیم و صاحبِ لطفِ عمیم
صاحبِ حق، صاحبِ شوقِ القم خیر البشر^۴

کارزارِ دہر میں وجہِ ظفر، وجہِ سکون
عرصہٴ محشر میں وجہِ درگزر خیر البشر^۴

حدِ فاصلِ خیر و شر کے درمیان ذاتِ نبیؐ
شاہراہِ زندگی میں معتبر خیر البشر^۴

آدمی کے اولین درد آشنا شاہِ ہدی
آگہی کے آئینہ میں پیغامبر خیر البشر^۴

خیر ہر ذی روح کی خیر الوریؑ، خیر الانامؑ
خیر ہر انسان کی خیر البشرؑ، خیر البشرؑ

اپنی اُمت کے برہنہ سر پہ رُطِ شفقت کا لائق
پونچھ دے انسانیت کی چشمِ تر خیر البشرؑ

رُونا کب ہوگا راہِ زیست پر منزل کا چاند
ختم کب ہوگا اندھیروں کا سفر خیر البشرؑ

کب ملے گا ملتِ بیضا کو پھر اورِ کمال
کب شبِ حالات کی ہوگی سحر خیر البشرؑ

خدمتِ اقدس میں یہ نذرِ عقیدت ہو قبول
کیا سخنِ وراور کیا عرضِ بہت خیر البشرؑ

در پہ پہنچے کس طرح وہ بے نوا، بے بال و پر
اک نظرِ تائب کے حالِ زار پر خیر البشرؑ



پائی نہ تیرے لطف کی حد سید الوریؑ
تجھ پر فدا مرے اب وجد سید الوریؑ

تیری ثنا درائے نگاہ و خیال ہے
فخرِ رسل، حبیبِ صمد، سید الوریؑ

تو مہرِ لازوالِ سِرِّ مطَّلِعِ ازل
تو طاقِ جاں میں شمعِ ابدِ سید الوریؑ

عرفان و علم، فہم و زکا تیرے خانہ زاد
اسے جانِ عشق، روحِ خود، سید الوریؑ

تو اک اٹل ثبوتِ خدا کے وجود کا
تو ہر دلیلِ کفر کا رد، سید الوریؑ

اہل جہاں کو ایسی نطنہ ہی نہیں ملی
دیکھے جو تیرا سایہ قد سید الواریؑ

گزرے جو اس طرف سے وہ گریہ ہوتا
یوں عنبریں ہو میری لحد سید الواریؑ

درکار مرگ و زبیت کے ہر موڑ پر مجھے
تیری پناہ ، تیری مدد ، سید الواریؑ

تائب کی یہ دعا ہے کہ اس کی بیاض نعت
بن جائے مغفرت کی سند سید الواریؑ



بادِ رحمت سنک سنک جائے وادی جاں مہک مہک جائے
 جب چھڑے باتِ نطقِ حضرت کی غینچہ فن چٹک چٹک جائے
 ماہِ طیبہ کا جب خیال آئے شبِ ہجراں چمک چمک جائے
 جب سمانے نظر میں وہ سیکر ذہن میرا دمک دمک جائے
 فیضِ چشمِ حضورِ کیسا کہنا ساغرِ دل چھلک چھلک جائے
 نامِ پاک اُن کا ہولہوں سے ادا شہد گو یا ٹپک ٹپک جائے
 ارضِ دل سے اٹھے نوائے درود گونج اس کی فلک فلک جائے
 رہ نما گرنہ ہو وہ سیرتِ پاک ہر مسافر بھٹک بھٹک جائے
 چشمِ سرکار گرنہ ہو نگراں نسلِ آدم بہک بہک جائے
 کون وہ فرد ہے کہ جس کے لیے دلِ فطرت دھڑک دھڑک جائے

مطلع کائنات پر تائب

نور کس کا جھلک جھلک جائے



دے تہم کی خیر است ماحول کو ہم کو درکار ہے روشنی یا نبیؐ
ایک شیریں جھلک ایک نوریں ٹلک تلخ و تار یک سے زندگی یا نبیؐ

سے نوید مسیحا تری قوم کا حال عیسیٰؑ کی بھیسڑوں سے اتر ہوا
اس کے کمزور اور بے ہنر ہاتھ سے چھین لی چرخ نے برتری یا نبیؐ

کام ہم نے رکھا صرف اذکار سے تیری تعلیم اپنائی اغیار نے
حشر میں منہ دکھائیں گے کیسے تجھے ہم سے ناکردہ کار امتی یا نبیؐ

دشمن جاں ہوا میرا اپنا ہو میرے اندر عدو میرے باہر عدو
ماجرائے تجیر ہے پُرسیدنی، عورتِ حال ہے دیدنی یا نبیؐ

روح ویران ہے آنکھ جیران ہے، ایک بحر ان تھا، ایک بحر ان ہے
گلشنوں، شہروں، قریوں پہ ہے پرقتاں ایک گبھیہ افسردگی یا نبیؐ

سچ مرے دور میں جرم ہے، عیب ہے، جھوٹ، فنِ عظیم آج لاریب ہے
ایک اعزاز ہے جہل بے رہ روی، ایک آزار ہے آگہی یا نبیؐ

رازداں اس جہاں میں بناؤں کسے، روح کے زخم جا کر دکھاؤں کسے
غیر کے سامنے کیوں تماشا بنوں، کیوں کروں دوستوں کو دکھی یا نبیؐ

زمینیت کے پتے صحرا پہ شاہِ عرب، بترے اکرام کا ابر برسے گا کب
کب ہری ہوگی شاخِ تنامری، کب مٹے گی مری تشنگی یا نبیؐ

یا نبیؐ اب تو آشوبِ حالات نے تیری یادوں کے چہرے بھی دھندلا دیئے
دیوے لے تیرے تائب کی نغمہ گری، بنتی جاتی ہے نوحہ گری یا نبیؐ



اے روحِ تخلیق! اے شاہِ لولاک!
ہو جائے پُر نورِ کسکولِ ادراک

افوارِ تیرے، آثارِ تیرے
ازدامنِ خاک تا اوجِ افلاک

تیرے سوالی، تیرے طلبگار
کیا قلبِ محزون، کیا چشمِ مناک

عالم ہے تجھ سے گلشنِ بداماں،
عالم میں تھا کیا بجز خار و خاشاک

تیری نظر سے ہر دم رہے شاد
آباد، آزاد، یہ خطہ پاک

شاید ابھا کر مجھ کو نہ لے جائے
یہ سیلِ الحاد، یہ موجِ بے باک

تو جس کو چاہے جیسے نوازے
دنیا و دین ہیں سب تیری املاک

—



رہی مگر بھر جو آس جاں وہ بس آرزوئے نبی رہی
 کبھی اشک بن کے رواں ہوئی کبھی درد بن کے دبی رہی
 شہرِ دیں کے فکر و نگاہ سے مٹے نسل و رنگ کے تفرقے
 نہ رہا تقاضا نہ منصبی، نہ رعونتِ نسبی رہی
 سرِ دشتِ زینت برس گیا، جو سحابِ رحمتِ مصطفیٰ
 نہ غرور کی بے ثری رہی، نہ جنوں کی تشنہ لبی رہی
 مٹی ہزار تیر کی فتن، نہ بھٹک سکا مرا فکرو فن
 مری کائناتِ خیال پر نظرِ شرعی عربی رہی
 وہ صفا کا مہرِ منیر ہے طلب اُس کی نورِ ضمیر ہے
 یہی روزگارِ فقیر ہے، یہی انجائے شہی رہی
 وہی ساعتیں تھیں سرور کی، وہی دن بختے حاصلِ زندگی
 بحضورِ شافع امتاں مری جن دنوں حلی رہی



تج کے بے روح مشاغل سے
 چھڑ حضرت کے شمائل سے دل
 مگر اتنا تجھے احساس رہے
 سخت مشکل سے یہ منزل سے دل
 نارسا فکرِ سخنور سے یہاں
 وہ تو ہیں خلق کا حاصل سے دل
 بے شمار اُن کی عنایات سے جاں
 بے کراں اُن کے فضائل سے دل
 نہ کوئی اُن کا محاسن میں شریک
 نہ کوئی اُن کا مشاغل سے دل
 نامِ پاک اُن کا ہے طغرائے نجات
 اُن پہ قرآن ہوا نازل سے دل

وہی پیغام برِ فطرت ہیں
 کائنات اُن کی ہے قائل اے دل
 پیروی اُن کی جو لازم کھڑے
 حل ہوں انساں کے مسائل اے دل
 اُن کا آئینِ مجتہد ہو عام
 نہ رہے کوئی بھی مشکل اے دل
 ضبطِ جذبات یہاں لازم ہے
 اُن کا دربار ہے اے دل اے دل
 کریم سرورِ دیں چارہ عنم
 یہ تلام ہے وہ ساحل اے دل
 تیری کوتاہی و غفلت کے سوا
 ہے کوئی راہ میں حائل اے دل

کسبِ نورِ آپ سے تو بھی کر لے
 اور ہو جا مسہرِ کامل اے دل



خوشبو ہے دو عالم میں تری اے گلِ چیدہ
کس منہ سے بیاں ہوں ترے اوصافِ جمیدہ

سیرت ہے تری جو ہر آئینہ تہذیب
روشن ترے جلووں سے جہانِ دل و دیدہ

تو روحِ زمین، رنگِ چمن، ابر بہاراں
تو حسنِ سخن، شانِ ادب، جانِ قصیدہ

تجھ سا کوئی آیا ہے نہ آئے گا جہاں میں
دینا ہے گواہی یہی عالم کا خبریدہ

مضمون تری قفسید میں عالم کی بھلائی
میرا یہی ایماں ہے، یہی میرا عقیدہ

اے ہادی برحق تری ہر بات ہے سچی
دیدہ سے بھی بڑھ کر ہے ترے لب سے شہیدہ

اے رحمتِ عالم تری یادوں کی بدولت
کس درجہ سکون میں ہے مرا قلبِ پییدہ

ہے طالبِ الطاف مرا حالِ پریشاں
محتاجِ عنایت ہے مرا رنگِ پریدہ

خیرات مجھے اپنی محبت کی عطا کر
آیا ہوں ترے در پہ بہ دامنِ دریدہ

یوں دور ہوں تا تب میں جرمِ نبوی سے
صحرا میں ہو جس طرح کوئی شاخِ بریدہ



جلوہ فطرت، چشمہ رحمت، سیرتِ اطہر ماثِ اللہ
 حسنِ مکمل، فیضِ مسلسل، خیرِ سرا سراسر ماثِ اللہ
 سب نے سنا اعلانِ رسالت، تقویٰ ہے معیارِ فضیلت
 یکساں ٹھہرے بیض و اسود، اصغر و احمر ماثِ اللہ
 صورتِ فاتحِ غالب ہو کر، داخلِ مکہ جب ہوئے سرور
 تاقے پر آئے سر کو جھکائے حمد لبوں پر ماثِ اللہ
 شانِ قناعت کا ہے شاید، خندق کا ہر ایک مجاہد
 ضربِ نبیؐ نے فتح و ظفر کے کھول دیئے در ماثِ اللہ
 موس و سہم ذکرِ خدا ہے، معرفتِ حق سر مایا ہے
 شوق ہے مرکبِ صبر و اہم ہے، شانِ پیمبر ماثِ اللہ



پر منفعتِ دنیا سے ہوئے ہم مستغنی اللہ غنی
اللہ غنی، اکرامِ شہِ مکّی مدنی، اللہ غنی

سرمایہ جاں، نورِ نیردان، وہ جس کی ذات پہ ہے نازاں
گل پیر مہنی، نوریں بدنی، شیریں سخن، اللہ غنی

اس پیکرِ خلقِ عظیم کو تھی ملحوظِ انساں کی بہبودی
منظور نہ تھی اعدا کی بھی خاطر شکنی، اللہ غنی

اس قامتِ رعنا کو دیکھا، جب ہر گلشن میں جلوہ نما
بولا بہ زبانِ حال ہر اک سرو چینی، اللہ غنی

کام آیا نالہ نیم شبی، تائب کھڑا مداحِ نبیؐ
کیا خوب اس بے تدبیر کی بھی تفتدیر بنی، اللہ غنی



نعتِ حضرتِ مری پہچان ہے سبحان اللہ
یہی دنیا، یہی ایمان ہے سبحان اللہ

جس سے پہلے کسی تخلیق کا عنوان بھی نہ تھا
وہ مرے شعر کا عنوان ہے سبحان اللہ

میں گنہگار و خطاکار مگر اُس کی یاد
مہرباں مجھ پہ بہر آن ہے سبحان اللہ

جس پہ مرکوز ہیں سب نکتہ و روں کی نظریں
ایک اُمّی کا دبستان ہے سبحان اللہ

جو بنو سعد کے ریورڈ کا محسوس فطرت تھا کبھی

وہ دو عالم کا نگہبان ہے سبحان اللہ

جو چٹائی پہ جھکائے ہوئے سر بیٹھا ہے

دین و دنیا کا وہ سلطان ہے سبحان اللہ

یاد ہے بات مجھے حضرت صدیق اکبرؓ کی

آپ کا خلق بھی قرآن ہے سبحان اللہ



کھلا بابِ حرمِ الحمدِ ﷺ
 پیامِ راحتِ دایرین لائے
 بیاضِ صبحِ رحمت نے مٹایا
 نسیمِ خیر سے فہکے ممالک
 جہاں کی گلشنِ آرائی کا پھر سے
 قدمِ سرورِ دین سے بیاباں
 نبیؐ نے ضربِ اللہ سے قوڑے
 کیا تسلیم ان کو زندگی میں
 دل و جاں سے حکمِ الحمدِ ﷺ

بہ فیضِ شاہِ دین اُونچے ہیں تائب
 عزائم کے علمِ الحمدِ ﷺ!



نورِ نبیؐ ہے نظارہ گستر اللہ اکبر
گلشن بہ گلشن، منظر بہ منظر اللہ اکبر

گفتار شیریں، افکار زریں، کردار فوریں
اللہ اکبر، اللہ اکبر، اللہ اکبر

پیشِ نبیؐ ہیں پاسِ ادب کے، اصحابِ خاموش
ہے دولتِ دید ہر شے سے بڑھ کر اللہ اکبر

فوری وناری، آبی و خاکی زیرِ کرم ہیں
مہتاب سائل، خورشید چاکر اللہ اکبر

زیرِ قدمِ سرکارِ والا، عرشِ معلّا
تا قابِ قوسینِ اورجِ پیمبرِ اللہ اکبر
حق لا مکان میں اُس کی ثنا کا نائبِ طلبِ کما
تھا اُدُنِ مینیٰ و سرینِ داورِ اللہ اکبر



اے سرورِ دین نور ہے یکسر تری سیرت
اقدار کو کرتی ہے منور تری سیرت

یا خیر کا معسورہ پر نور و معنبر
یا حسن کا موج سمندر تری سیرت

زیبائی افکار کا مصدر تری انوار
رعنائی کردار کا جوہر تری سیرت

زنگیں چمنستانِ حیات اس کی ضیاء سے
نوریں صفتِ چشمہ خاور تری سیرت

ہر بندۂ نادار کی قوت، تری رحمت
ہر رہبر و در ماندہ کی رہبر تری سیرت

آتی ہے نظر پیکرِ حسان میں تری تنویر
 ہر نقش کو کرتی ہے اجاگر تری سیرت
 ہر رہ پہ مرا لاکھ لیے لاکھ میں اپنے
 چلتی ہے مرے ساتھ برابر تری سیرت
 شعر اس کے نہ کیوں ہوں نظر افروز و دلایز
 نائب کے خیالوں کا ہے محور تری سیرت



دلوں کی تہ میں پوشیدہ محبت دیکھنے والا
وہ محبوبِ خدا جذبوں کی وسعت دیکھنے والا

وہی ہے سننے والا ان کے الفاظِ چاہت کے
وہی ہے ان لکھے حرفِ ارادت دیکھنے والا

ہوا ہے کون بجز مولائے سلمان و بلالؓ اتک
بجائے حسن صورت، نورِ سیرت دیکھنے والا

مکان و لامکان کی شوکتیں زیرِ قدم اس کے
وہ موجود و عدم کی ہر ولایت دیکھنے والا

نہ جھپکی آنکھ جس کی روبرو سائے جلوہ باری
سیر قوسین ذاتِ ربِّ عزّت دیکھنے والا

شبستانِ حرا کیونکر نہ بنتا مرکزِ عرفناں
کہ ہے پہلے پہل فورِ نبوت دیکھنے والا

رسول اللہ کی الفت سے ہر دل میں اُجالا ہے
زمانے میں ہے یہ رنگِ عقیدت دیکھنے والا




روح میں نقش چھوڑتی صورت
وہ پیمبرؐ کی ہاشمی صورت

پیکرِ مصطفیٰؐ سے زیبا تر
منصور نہیں کوئی صورت

سر بسر حسن، سر بسر تنویر
آپ کی سیرت، آپ کی صورت

ہو کرم تو نکل ہی آتی ہے
حاضری کے شرف کی بھی صورت

جاں کریں اُن کی آبرو پینشار
زندہ رہنے کی ہے یہی صورت
جا بسببیں اُن کے شہر میں تائب
یہ سکوں کی ہے آخری صورت



منارِ رشد و ہدایت، سحابِ رحمت و جود
مرے رسولؐ کا اسوہ، مرے نبیؐ کا وجود

طلوعِ مہرِ رسالت و دارعِ ظلمتِ شب
مرے رسولؐ کی بعثت ہے صبحِ نو کی نمود

مرے حضورؐ کے در پر لگی ہے سب کی نگاہ
مرے نبیؐ سے ہے وابستہ خلق کی بہبود

نبیؐ کے دم سے روانی ہے نبضِ دُور میں
نبیؐ کے عزم سے ہے پائش پائشِ سحرِ جمود

نبیؐ نے ضربتِ خُلُقِ عظیم سے نورِ طے
کدورتوں کے طلسمات، رنگتوں کے قبود

خداے پاک کے مدوح اور مدح سدا
مرے نبیؐ ہیں بیک وقت حامد و محسود

مرے نبیؐ کی ضرورت ہے ہر جگہ ماہر دم
ہو عرصہ گاہِ قیامت، عدم ہو یا موجود

مرے نبیؐ کی ریاست میں ہیں سمجھی تائب
یہ بحر و بر، یہ خلا و بلا، یہ سپرِ رخِ کبود



یوں ذہن میں جمالِ رسالت سما گیا
میرا جہان منکر و نظر جگمگا گیا

خالقِ عظیم و اسوۂ کامل حضورؐ کا
آدابِ نبیت سائے جہاں کو سکھا گیا

اس کے قدم سے پھوٹ پڑا چشمہ بہار
وہ دشتِ زندگی کو گاستاں بنا گیا

انوارِ حق سے جس نے بھرا دامنِ حیات
جو نکبت و فاس سے زمانے بنا گیا

رہ جائے گا بھرم مرے حروفِ نیاز کا
اس بارگاہِ ناز میں گہ بارِ پا گیا

کتنا بڑا کرم ہے کہ تائبِ سائبے ہنر
توصیفِ مصطفیٰ کے لیے چن لیا گیا

—



ظہورِ سرورِ کون و مکان، ظہورِ حیات
انہی کے فکر کی خیرات ہے شعورِ حیات

وہ جن کی شان سے ارض و سما کی آرائش
وہ جن کے دم سے فروزاں ہے نزد و دور حیات

انہی کے حسن کا پر تو ہے عالمِ امکان
انہی کے جلووں کا عکس جمیل نورِ حیات

انہی کی راہ سے ملتی ہے منزلِ عرفاں
انہی کی چاہ سے وابستہ ہے سرورِ حیات

جمال اُن کا ہے نائبِ فروغِ دیدہ و راں
مقال اُن کا سکوں بخشِ ناصبورِ حیات



ماورائے حدِ ادراکِ رسولِ اکرم
 غایتِ کن، شہِ لولاک، رسولِ اکرم
 تیری رحمت کی بدولت، تری نسبت کے طفیل
 خاک ہے روکشِ افلاکِ رسولِ اکرم
 ستم دہریں ہے حرفِ تسلی تیرا
 مرہمِ سینہ صد چاکِ رسولِ اکرم
 زبیت کے دردِ الم کی کوئی وقعت ہی نہیں
 آخرت ہو جو طرب ناکِ رسولِ اکرم

زہرِ عصبیاں کا اثر ہوتا ہے جس سے زائل
یاد تیری ہے وہ تریا ک رسولِ اکرم

تیرا جلوہ ہے ترا دیں ہے ترا اسوہ ہے
طلبِ دیدہ نمناک، رسولِ اکرم

سائے عاظم ہیں تری دھومِ جلیبِ داور
ساری مخلقت پہ تری دھاک رسولِ اکرم

حشر میں بھی ترے پرچم کے تلے ہوتا ہے
اس پہ بھی ہونگرہ پاک رسولِ اکرم

—



نامِ رسولؐ سے ہے نمودِ جمالِ فن
اس نقش نے نکھار دیا ہے جمالِ فن

مدحِ نبیؐ وہ چشمہٴ نور و حضور ہے
جس سے ہیں تابناک مئے خد و خالِ فن

دربارِ مصطفیٰؐ کی تمتا لے ہوے
دشتِ حجاز میں ہے خراں غزالِ فن

شیرازہٴ حیات ہے دبستانِ حضور
پروردہٴ نگاہِ کرمِ اعمتِ دالِ فن

محبوبِ کبریا کا سراپا رقم کرے
 کب فکر کو یہ تاب کہاں یہ مجالِ فن

وہ رہروانِ زبیت نہ پھر تشنہ لب ہے
 بخشا رسولِ پاک نے جن کو زلالِ فن



انبیاء میں عدیم النظیر آپ ہیں
زیست پکیر ہے اس کا ضمیر آپ ہیں

سرورِ کائنات آپ کی ذات سے
بے نیاز سپاہ و سریر آپ ہیں

آپ ہیں خیر و برکت کی بادِ خنک
جو دورِ رحمت کا ابرِ مطیر آپ ہیں

روشنی جس کی مدد نہ ہو گی کبھی
وہ ہدایت کا مہرِ منیر آپ ہیں

یہ حریفانِ علیکم کی تفسیر ہے
مفسسوں، بیکسوں کے نصیر آپ ہیں

میں کسی بھیڑ میں بھی اکیسہ نہیں
ہر قدم پر مرے دستگیر آپ ہیں

یہ عنایت بھی تائب کوئی کم نہیں
اس دکھی روح کے ہم نصیر آپ ہیں



خلق کیوں اُس کی نہ گرویدہ ہو
وہ جو خالق کا پسندیدہ ہو

ہو گیا نطق پھر آمادہ نعت
اب تو شاد اے دلِ غم دیدہ ہو

اُس پہ ہوتی ہے عنایت کیا کیا
اُمّتی گر کوئی رنجیدہ ہو

شانہ بر حکمتِ شہ سلجھائے
کا کل زلیبت جو زولیدہ ہو

آرزو ہے کہ نہ سالِ افکار
فیضِ سرکار سے بالیدہ ہو


غمِ دوراں اُسے کیا یاد آئے
یادِ خواجہ میں جو غلطی رہ ہو

دیکھیے کب ہیں چلوں سوئے حجاز
سرخ رو کب طلبِ دیدہ ہو

نائبِ آسودہ رحمت ہے وہ فرد
خاکِ طیبہ میں جو خوابیدہ ہو



عالم افروز ہیں کس درجہ حرا کے جلوے
 جن کے پر تو سے اٹھے ارض و سما کے جلوے
 چہرہ زینت کی ضو حسن پیمبر کی جھلک
 چشم ہستی کی ضیا بدر و جی کے جلوے
 واضحی رُوئے منور ہے تو وائیل سے زلف
 اُن کے فیضان سے ہیں صبح و سما کے جلوے
 شب معراج، رسوا این سلف کے ہمراہ
 دیکھے ہے سیدؐ نولاک لما کے جلوے
 لطف ہی لطف ہے اُس رحمتِ عالم کی نظر
 خیر ہی خیر ہیں شاہِ دوسرا کے جلوے
 مجھ سب کا رکو دیتے ہیں شفاعت کی نوید
 شاہِ ابراہیم کی شب رنگ عبا کے جلوے



نشاطِ روح خیالِ محمّدِ عربی

بہارِ زبیرتِ جمالِ محمّدِ عربی

جنہیں بنا کے مصوّر بھی آپ ہے مسرور

وہ نقش ہیں خدو خالِ محمّدِ عربی

ویارِ فکر و نظر جس سے جگر گاتے ہیں

وہ ہے ضیائے خصالِ محمّدِ عربی

زہے قناعت و فقرِ رسولِ عالمیاں

خوشا عروج و کمالِ محمّدِ عربی

خدا کی عزت و عظمت کا شاہد صادق

جہاں میں جاہ و جلالِ محمدِ عربی

برس کے مشرق و مغرب کو کہ گیا سیراب

سحابِ جود و نوالِ محمدِ عربی

خوشا نصیب کہ بحر حیات میں تائب

لا سفینۃ الیٰ محمدِ عربی



غنی ہے شاعرِ نادار اسے شہِ ابرار
عجیب شے ہے تیرا پیار اے شہِ ابرار

اٹھا کے آنکھ نہ دیکھے زر و گہر کی طرف
تیری نظر کا طلب گار اے شہِ ابرار


زمانہ بدلے بدل جائیں سب کی سب اقدار
رہے گا تو مرا معیار اے شہِ ابرار

سہرِ نیاز مرا خم رہے گا تیرے حضور
تمام دہر کے مختار اے شہِ ابرار

کرم کرم کہ نہیں ہے تڑے کرم کے سوا
جہاں میں کوئی بھی غمخوار اسے شہِ ابرار

مدد دے کہ کر ٹوٹنے کو ہے میری
غم جہاں کا ہے وہ بار اسے شہِ ابرار

ملے اماں کہ شبِ روز بڑھتی جاتی ہے
سپاہِ کرب کی بیغارے شہِ ابرار



کہاں زبانِ سخن و رہا کہاں تنائے حبیبؐ
 امیدوارِ عنایت سے نغمہ زائے حبیبؐ
 یہ کائنات ہے لطفِ نبیؐ کی آئینہ دار
 رہِ حیات میں تاباں ہیں نقشِ پائے حبیبؐ
 شریکِ خستہ دلاں درد مندی حضرتؐ
 محیط کون و مکاں دامنِ عطائے حبیبؐ
 خدائے پاک کو مطلوبِ اتباعِ نبیؐ
 خدائے پاک کو محبوبِ ہر ادائے حبیبؐ
 مری لحد کو معنبر کرے گی یادِ رسولؐ
 اُجالے گا اسے جلوۂ لفتائے حبیبؐ
 نہ جانے کب ہو زیارت کی آرزو پوری
 نہ جانے کونسی منزل میں ہے ولایتِ حبیبؐ



نبیؐ کو منظرِ شانِ خدا کیسے ، بجا کیسے
شہِ عالم ، امامِ انبیا کیسے ، بجا کیسے

نبیؐ کے ہر سخن میں ہے جھلکِ وحیِ الہی کی
حدیثِ مصطفیٰؐ پر مہربا کیسے ، بجا کیسے

دو عالم جن کے جلووں کی ضیا پاشی سے روشن ہیں
انھیں شمسِ الضحیٰ ، بدر الدجی کیسے ، بجا کیسے


ہوئی تکمیل جن کی ذات پر ہر خیر و برکت کی
انھیں خیر البشر ، خیر الواری کیسے ، بجا کیسے

لقب ہیں رحمتہ للعالمین، ختم الرسل جن کے
انہیں لطفِ خدا کی انتہا کہیے، بجا کہیے

غریبوں کی جو ثروت ہیں، ضعیفوں کی جو قوت ہیں
انہیں عالم کے ہر دکھ کی دوا کہیے، بجا کہیے

مری تسکین، مری بخشش، مری توفیر کے ضامن
محمدؐ ہیں محمدؐ بر ملا کہیے، بجا کہیے

سرِ تسلیم خم کیجئے نبیؐ کے حکم پر تا سب
نبیؐ کے نام پر صلِّ علیٰ کہیے، بجا کہیے



دل بھی کیا ہے بس اک طلب کے سوا
آرزوئے جیبِ رب کے سوا

آنکھ کیا ڈھونڈتی ہے صدیوں سے
جلوۂ رُوئے منتخب کے سوا

افتی لامکاں پہ جو چہمکا
کون تھا وہ مہِ عرب کے سوا

باریابی کا مصطفیٰ کے حضور
کچھ ذریعہ نہیں ادب کے سوا



زیبت کے عنوان اشاراتِ رسولِ ہاشمی
عصر در آغوشِ محاسنِ رسولِ ہاشمی

ایک معیارِ مجلہ خاک سے افلاک تک،
اعتبارِ آب و گلِ ذاتِ رسولِ ہاشمی

جانِ عدل و خیران کی سیرتِ عالم نواز
نفیِ ظلم و جبر اثباتِ رسولِ ہاشمی

لامکان سے ہیں بہت آگے مقاماتِ نبیؐ
کس نے دیکھے ہیں نہایاتِ رسولِ ہاشمیؐ

جس کی رحمت نے مٹایا مہتیا زما و تو
 جڈا نشان مسا و است رسول ہاشمی
 دیکھتا ہوں طمع میں ان کی نواز شہائے خاں
 روح میں پاتا ہوں آیات رسول ہاشمی
 مدحت سرکار ہے سرمایہ صد افتخار
 کاسہ فن میں ہے خیرات رسول ہاشمی
 آپ نے بدلے دلوں کے ساتھ جذبوں کے مزاج
 اللہ اللہ انقلاب است رسول ہاشمی



وقتِ ذکرِ شہِ حجاز رہوں
 ایک ہی لے میں نے نواز رہوں
 عام عشقِ رسول کرنا ہے
 اسی دھن میں سخن طراز رہوں
 نعتِ خیرِ الٰہ نام کہتے ہوئے
 داد و تحسین سے بے نیاز رہوں
 لذتِ ذکر سے رہوں سرشار
 پیشِ فکر سے گداز رہوں
 درِ اقدس کی چپاگری چاہوں
 یوں طلبگارِ برگ و ساز رہوں
 سر جھکا ہو درِ پیمبر پر
 نائبِ اس طرح سر فراز رہوں



ہجومِ رنگ ہے میری ملول آنکھوں میں
 بسا ہے جب سے ریاضِ رسولؐ آنکھوں میں
 تصورات کے صحرا میں وہ حرمِ ابھرا
 کھلے گلاب مری دھول دھول آنکھوں میں
 فضائے فکر و نظر دھل کے ہو گئی اجلی
 ہوا وہ رحمتِ حق کا نزول آنکھوں میں
 کہیں جو حد سے بڑھا میرا جس محسوس
 اٹھ پڑا وہیں ابرِ تبول آنکھوں میں
 غمِ حیات ، غمِ عاقبت ، غمِ فرقت
 ہوا ہے کتنے غموں کا شمول آنکھوں میں
 ہری کرے گا وہی شاخِ آرزو تائب
 کھلے تجس نے عقیدت کے پھول آنکھوں میں



خواب ہی میں رُخ پر نور دکھاتے جاتے
تیرگی میرے مقدر کی مٹاتے جاتے

ڈال کر ایک نظر روح کی پہنائی میں
اس خرابے کو سمن زار بناتے جاتے

غار کو چشمہ انوار بنانے والے
افقِ دل سے بھی مہتاب اُگاتے جاتے

کاش طیبہ میں سکونت کا شرف مل جانا
دیکھتے روضہ سرکار کو آتے جاتے

اُس خنک شہر کو جاتی ہوئی اسے نرم ہوا
ساتھ لے جا کرے جذبات بھی جاتے جاتے



رونقِ عالمِ رنگ و بو آپ ہیں
 جلوہ پیرائے ہر کاخ و کو آپ ہیں
 موج در موج فیضان ہے آپ کا
 ساحلِ تسلیمِ آرزو آپ ہیں
 آپ ہیں محور و منتہائے نظر
 آپ ہیں حاصلِ گفتگو آپ ہیں
 منزلِ زیست ہیں آپ کے نقشِ پا
 جس طرف جاتیے روبرو آپ ہیں
 آپ ہیں حوصلہ مجھ گراں بار کا
 مجھ زیاں کار کی آبرو آپ ہیں
 جن کی سیرت ہے تائبِ حیاتِ آفریں
 وہ خوش اطوار و فرخندہ خواب ہیں



جس سے ہے بحرِ جاں میں انوار کا تلاطم
 محبوبِ کبریا کا وہ زیرِ لب تبسم
 اُنی عابدِ حرا کی تریلِ وحشِ مثنیٰ پر
 قربالی ہیں سب ترخم، صدقے ہیں سب تکلم
 تھے محوِ استراحتِ اسرا کی راتِ حضرت
 جبریل کہہ رہے تھے کتنے ادب سے تم تم
 اُٹنے کو پر جو کھولے، رہوارِ مصطفیٰ نے
 حیرت میں تھے فرشتے اور کائنات گم گم
 ہم بے لیاقتوں کا سارا بھر مہے تم سے
 ہم بے بضاعتوں کا ایک آسرا ہو بس تم
 اتر احریمِ دل میں نائبِ وہ ماہِ طیبہ
 پھر ہو گئے فروزاں نوکِ مزہ پہ انجم



روح میں کیفِ ثنا پاتا ہوں
لطفِ شاہِ دوسرا پاتا ہوں

ہادی کون و مکان آتے ہیں
وجد میں ارض و سما پاتا ہوں

والی کثورِ حبا آتے ہیں
سیرِ تسلیم جھکا پاتا ہوں

محرم لفظ و بیاں آتے ہیں
درا سر رکھلا پاتا ہوں

ہمدیمِ خستہ دلاں آتے ہیں
خود کو ہر غم سے رہا پانا ہوں

اُن کے اکرام ہیں بے حد و حساب
دہرِ ممنونِ عطا پاتا ہوں

مرضِ جسم ہو یا روح کا روگ
ذکر سے اُن کے شفا پاتا ہوں

خوش عمل گو نہیں خوش بخت ہوں ہیں
اُن کے دامن کی ہوا پاتا ہوں

یادِ سرکارِ دو عالم کے طفیل
تنتیوں میں بھی مزا پاتا ہوں

تیرہ و تار گزر گا ہوں میں
اُن کی ہمت سے ضیا پاتا ہوں

ان کے احکام بحجبالانے میں
سارے عالم کا کھلا پاتا ہوں
ہو کے گم ان کی ولایت میں تائب
چشمہ آب بقسا پاتا ہوں

—



رسولِ عالمیاں، ذاتِ لم یزل کا حبیب
وہ جس کا لطف بہ ہر رنگ کے دلوں کے قریب

وہ جس کی چشمِ کرم سب کے حال پر یکساں
فقیر ہو کہ شہنشاہ، امیر ہو کہ عزیز

رُکے نہ راہِ وفا میں نبیؐ کے دیوانے
اگرچہ نسب ہر اک موڑ پہ پھنس دار و صلیب

نبیؐ کی سیرتِ عالمِ سرور کا پرتو
فروغِ حسنِ تمدن، تجلیِ تہذیب

نظامِ دہر کہ فرسودہ و پریشاں تھا
 مرے حضورؐ نے بخشی اسے نئی ترتیب
 مرے حضورؐ نے اسرارِ زلیت سمجھائے
 مرے حضورؐ نے چمکائے آگہی کے نصیب
 مرے حضورؐ کی رحمت ہے بکیراں تائب
 مرے حضورؐ کا اعلانِ عام لاکھ تائب

—



لب پر نبیؐ کا اسم مبارک رواں ہوا
 ہر سانس فرط شوق سے نکھرت فشاں ہوا
 سہما ہوا تھا غارِ حیر میں جو نورِ پاک
 روشن اُسی سے دہر کران تا کران ہوا
 اس کا کلام خیر کا پیغام بن گیا
 اس کا نظام امن و سکون کا نشاں ہوا
 اس کے کرم سے سر و چراغاں ہے نخلِ درد
 اس کے قدم سے دشتِ وفا، گلستاں ہوا
 عقبتی کی منزلوں میں بھی ہو گا وہ دستگیر
 آسان جس کے فیض سے کارِ جہاں ہوا
 رچ بس گتیں خیال میں اُس کی لطافتیں
 تائب میں بے نیازِ بہار و خنزاں ہوا



مہرِ ہدیٰ ہے چہرہٴ گلگونِ حضورؐ کا
 مینارِ نور ہے ستاروںِ حضورؐ کا
 جس کے لیے شفاعتِ امت کا تاج ہے
 لاریب ہے وہ سترقِ سماویوںِ حضورؐ کا
 ذکرِ آپ کا بلند کیا کہ دگار نے
 چرچا ہے کائنات میں افزوںِ حضورؐ کا
 تبتدائے حسنِ خلقت ہیں اپنے بھی غیب بھی
 عالمِ تمام طالبِ مفتوںِ حضورؐ کا
 جانے خدا ہی منزلِ معراجِ آپ کی
 پہلا ہی سنگِ میل ہے گردوںِ حضورؐ کا
 تائب ہے مال و جاہ پہ اہلِ جہاں کو ناز
 مجھ کو یہ فخر مدحِ سدا ہوں حضورؐ کا



اترے ملک زمینِ حرم پر ترے حضور
انوار کا نزول ہے یکسر ترے حضور

حاضر ہے تیرا بندہ کتر ترے حضور
پلکوں کی اوٹ میں لیے گوہر ترے حضور

فکرِ حکیم سر بگریبان و منفعل
عقلِ سلیم عاری و ششدر ترے حضور

ختمِ رسل کا رتبہ ازل سے تجھے ملا!
ہیں با ادب تمام ہم پیر ترے حضور

اعجاز یہ بھی ہے تے خُلقِ عظیم کا
پل بھر میں موم ہو گئے پتھر تے حضورؐ

اشجار نے بھی تیری صداقت بیان کی
بولے زبانِ حال سے کنکر تے حضورؐ

تائب کو آرزو کوئی اس کے سوا نہیں
محشر کے دن ہو تیرا ثنا گر تے حضورؐ

—



کیا مجھ سے ادا ہوں تیرے حق مادی برحق
مقبول ہو مانتھے کا عسوق مادی برحق

ایثار سرفراز ہوے بزمِ جہاں میں
سیرت سے تیری لے کے سبق مادی برحق

ہم بھول کے پیمانہ ترا ہو گئے رسوا
جینے نہیں دینا یہ مستحق مادی برحق

ڈرتا ہوں کہیں صرصرِ دوراں نہ اڑا لے
باقی ہے جو ایساں کی رمت مادی برحق

پاکرتی انگشتِ شہادت کا اشارہ
مہتاب کا سینہ ہوا شوق مادی برحق

اللہ نے بخشی تجھے کونین کی شاہی
مکھوم ترے چودہ طسبن ہادی برحق

دیا ہے تری سیرتِ فوریں پہ گواہی
قرآن کا ایک ایک ورق ہادی برحق

لا ریب ہے خوں تیرے شہیدان و منا کا
جس سے ہے ضیا گیر شفق، ہادی برحق

نائب کو زمانے کے اندھیروں سے بچالے
پیغامبرِ ربّ فلق، ہادی برحق



جاں آبروئے دیں پہ فدا ہو تو بات ہے

حقِ عشقِ مصطفیٰ کا ادا ہو تو بات ہے

ہر لحظہ دل میں یادِ رسولِ انام ہو

ہر دم لبوں پہ صلِّ علیٰ ہو تو بات ہے

سرکار کی رضا میں ہے اللہ کی رضا

ہر دم رضا رسول کی چاہو تو بات ہے

دیتی ہے یہ پیام ہوائے دیارِ پاک

عشقِ نبی عمل کی بنا ہو تو بات ہے

ہر منزلِ حیات میں پیشِ نگاہِ شوق

ارشادِ خواجہٴ دوسرا ہو تو بات ہے

خیرِ الامم کی شان سے ہم سب ہیں سرفراز

انسانیت کا ہم سے بھلا ہو تو بات ہے



زینت کی روح رواں ہے مرے خواجہ کی نظر
 شاملِ حالِ جہاں ہے مرے خواجہ کی نظر
 مونسِ غم زدگان ہے مرے خواجہ کی نظر
 ہر گھڑی فیضِ رساں ہے مرے خواجہ کی نظر
 بصرِ بے بصراں ہے مرے خواجہ کی نظر
 ہنرِ بے ہنراں ہے مرے خواجہ کی نظر
 وجہِ تخلیقِ جہاں ہے مرے مولا کا وجود
 مرثدہ امن و امان ہے مرے خواجہ کی نظر
 تا ابد ہر کلمہ گو کے نگہباں ہیں آپ
 جانبِ اُمیتیاں ہے مرے خواجہ کی نظر
 میری سرکار کی رحمت ہے محیطِ عالم
 از کراں تا بہ کراں ہے مرے خواجہ کی نظر



کھلا گئی ہے بہر سو نبیؐ کی طبعِ نفیس
گلِ وفا، گلِ صدق و صفا، گلِ تقدیس

حضورؐ فافلسہِ صادقان کے رہنما
حضورؐ خلیلِ رسولان کے سربراہ و رئیس

حضورؐ ساری خدائی کے واسطے رحمت
حضورؐ سائے زمانے کے غمگسار و رئیس

ہے محکماتِ الہی کی دلنشین تفسیر
زبانِ احمدِ مرسل کا ہر بیانِ سلیم

ہو ان کے صدقے میں تائب پہ بھی کرم یار
جو زندگی میں رہے سیدالواری کے جلس



کب ہوگی شربِ ہجران کی سحرے سرورِ عالم صلّ علیٰ
کب ہوگی دعا بریزِ اثر اے سرورِ عالم صلّ علیٰ

کب باپِ کرم کو دیکھیں گے یہ چاکِ گریباں، خاکِ بسر
کب ہوگی فقیروں پر بھی نظر اے سرورِ عالم صلّ علیٰ

ہر آن میں گیت تھے گاؤں ہر گام پہ شکرِ حجابِ لاؤں
قسمت میں ہو کر طیبہ کا سفر اے سرورِ عالم صلّ علیٰ

سب اذنِ حضوی مانگتے ہیں، کیا نالہ شرب، کیا آہِ سحر
کیا سوزِ جگر، کیا دیدہ ترے سرورِ عالم صلّ علیٰ

دل میں یہ تڑپ ہے تائب و منذرِ باہم طیبہ کو جابیں
بارانِ کرم ہو دونوں پر اے سرورِ عالم، صلّ علیٰ



تیرا دربار ہے عالی آفت
تیرا کردار مثالی آفت

تیرے جلووں کی ضیاء بزمی نے
بزم کو نہیں احبالی آفت

لا مکان تیری گزرگاہ میں ہے
شان تیری ہے نرالی آفت

اک جہاں تیرے کرم کا طالب
ایک عالم ہے سوالی آفت

تو ہے مظلوم کا حامی شایا
تو ہے نادر کا والی آفت

اُمّتِ خستہ کے تن میں پھر سے
پھونک دے رُوحِ بلائی آفتِ

آرزو مندِ عزم ہے کب سے
روح کی بے پروا بانی آفتِ

تجھے ہر بے سرو ساماں ہے عزیز
میرا دامن بھی ہے خالی آفتِ

نعت کے پھول سجا کر تائب
پیش کرتا ہے یہ ڈالی آفتِ



آفاقِ ریہینِ نطنبرِ احمدِ مختار
انفسِ میں ہے جاری اثرِ احمدِ مختار

ہر وادیٰ جاں ہے شہِ ابرار کی منزل
ہر گوشہٴ دل رہ گزیرِ احمدِ مختار

منبع ہے اجالوں کا دیارِ شہِ طیبہ
محور ہے خیالوں کا درِ احمدِ مختار

تقدیرِ بشرِ منتظرِ ختمِ رسلِ ہستی
ہر دور میں آئی خبرِ احمدِ مختار

وہ خواجہ عالم بھی ہے، سالارِ امام بھی
 ہے تاجِ شفاعت بسیر احمدِ مختار
 طائف کی مسافت ہو کہ ہجرت کا سماں ہو
 ہمت کا سبق ہر سفرِ احمدِ مختار
 تائب کی رہے لاج ہر حشرِ خدا یا
 کہتے ہیں اسے نغمہ گر احمدِ مختار



شوق و نیاز و عجز کے سانچے میں دھل کے آ
یہ کوچہ جیب ہے، پلوں سے حسیل کے آ

امت کے ادیب بھی ادب سے ہیں دم بخور
یہ بارگاہ سرور ہیں ہے سنبھل کے آ

آتا ہے توجہ شہر رسالت مآب میں
حرص و ہوا کے دم سے باہر نکل کے آ

ماہ عرب کے آگے تری بات کیا بنے
اے ماہتابِ دپ نہ ہر شب بدل کے آ

سوز و تپش سخن میں اگر چاہتا ہے تو
عشقِ نبی کی آگ سے تائب کچھل کے آ

صبح سعادت

لائے پیامِ رحمتِ حق سید البشر
فریادِ آج نوزِ بشر کی سنی گئی

فاراں کی چوٹیوں سے ہوا مہرِ صوفشاں
ظلمتِ نصیبِ شام و سحر کی سنی گئی

آیا خدا کو رسمِ زمانے کے حاں پر
انسانیت کے دیدہ تڑکی سنی گئی

آخر ہوئی متبول براہیم کی دعا
ملت کے زخم ہاتے جگر کی سنی گئی

آدمؑ کی روح جھوم اٹھی باغِ حسد میں
ایوبؑ کی، مسیحؑ و خضرؑ کی سستی گئی


امی لقب نے فاش کیے زندگی کے راز
عقل و شعور و علم و ہنر کی سستی گئی

بطحا کی وادیوں سے نمودِ سحر ہوئی
آتشِ حیاتِ برنگِ دگر ہوئی

ناگاہ تیرگی کی ردا چاک ہو گئی
پیشِ نگاہِ مطہر انوار آگیا

اسلوبِ زندگی کا ہوا دکش و حبس
امن و سلامتی کا علم دار آگیا

پاکر خدا سے رحمتِ دیرین کا لقب
سائے جہاں کا موس و غم خوار آگیا



سب جھپیں تمام کیسوتے حکمت کی الجھنیں
جب ہر میں وہ کاشفِ اسرار آگیا

گم گشتگانِ راہ نے پایا سرِ اغ زینت
میر حجاز و قافلہ ساز راگیا

تثلیث و آزری کو مٹانے کے واسطے
دنیا میں اک خدا کا پرستار آگیا

دم توڑتی حیات کی نبضیں سنبھل گئیں
تقدیر کے ستاروں کی راہیں بدل گئیں

—

عیدِ میلادِ النبیؐ

آیا ہے وفا کی خوشبو سے سینوں کو بسا دینے والا
آیا ہے بہانِ ویراں کو گلزار بنا دینے والا

آیا ہے نگارِ ہستی کی زلفیں سلجھا دینے والا
آیا ہے عروسِ گیتی کے چہرے کو عیا دینے والا

آیا ہے تمدن کی شمعیں عالم میں جلا دینے والا
آیا ہے جہالت کی ظلمت دنیا سے مٹا دینے والا

آیا ہے مسکرتی قدروں کو پیمانِ بقا دینے والا
آیا ہے بھٹکتی نسلوں کو منزل کا پتا دینے والا

آیا ہے بشر کو جینے کے آداب سکھا دینے والا
 آیا ہے بالآخر انسان کو انسان بنا دینے والا
 مہکے ہے فضا سبحان اللہ، کہتے ہیں تبارِ صلّ علی
 دل کیوں نہ کہے ماشاء اللہ جاں کیوں نہ پکارے صلّ علی

پھر اٹھا ماتھ بہر دعایا نبیؐ

آفتاب رسالت نہ ابھرا تھا جب
خاکدانِ جہاں کی تھی حالت عجب

ہر طرف تھیں جہالت کی تاریکیاں
چار سو کھٹی فلاکت کی منحوس شرب

ڈوبی ڈوبی سی تھی نبضِ صدق و صفنا
سہمی سہمی سی تھی روحِ علم و ادب

دور دورہ زمیں پر تھا احساں کا
آدمیت کی ہر قدر تھی جاں بلب

تین سو ساٹھ بت خانہ حق میں تھے
 بت پرستی میں اتنے بڑھے تھے عرب
 عام تھا ان میں آزارِ دختِ کشتی
 ہر کوئی تھا پرستارِ بنتِ عنب
 حد سے گزری جو انساں کی بے روی
 آگیا جوش میں ناگہاں فضلِ رب

سکہ حق چیلانے حضور آگئے
 نقشِ باطل مٹانے حضور آگئے
 ختمِ ادوارِ تثلیث و کثرت ہوئے
 رنگِ وحدت جمانے حضور آگئے

معصیت کے عذابِ المناک سے
آدمی کو چھڑانے حضورؐ آگئے

صرصرِ غم نے مر حجاب دیا تھا جنہیں
ایسی کلیاں کھلانے حضورؐ آگئے

بیکسوں پر کھلے بابِ لطف و کرم
لعل و گوہرِ لٹانے حضورؐ آگئے

جو فر و زماں رہیں گی رہِ زیست میں
ایسی شمعیں جلائے حضورؐ آگئے

تھا سفینہٴ معیشت کا گرداب میں
پار اُس کو لگانے حضورؐ آگئے

محفلِ دہر کا پھر عجب رنگ ہے
 زندگی کا چلن سخت بے ڈھنگ ہے
 امن کا لفظ پابندِ معنی نہیں
 سارے عالم پہ اُٹھی ہوئی جنگ ہے
 سحرِ زر سے ہے پتھرِ ضمیر جہاں
 عرصہٴ زیستِ نادار پر تنگ ہے
 پھول ہیں ہر ہوس کار کے واسطے
 اہل حق کے لیے بارشِ سنگ ہے
 تارِ الجھے ہوئے سازِ ہستی کے ہیں
 بے اثر پھر صداقت کا آہنگ ہے
 اشرفِ انخان کے فنکرو کردار پر
 دم بخود ہے زمیں آسماں ونگ ہے

اتباعِ شریعت کے دعوے تو ہیں
روحِ شیدائے تقلیدِ افرنگ ہے

پھر اٹھا ماتھہ ہر دعا یا نبیؐ
شاد ہو جائے خلقِ حسد یا نبیؐ

لوٹ آئے رے دیکھتے دیکھتے
دور عدل و مساوات کا یا نبیؐ

عُمرِ مسیتِ خونِ انساں ہو سب پر عیاں
پھر چلے خیر کا سلسلہ یا نبیؐ

پھر سرا فراز ہو اُمتِ تِـبِ اٰخِرِیْنَ
ختم ہو یوریشس اہستہ یا نبیؐ

دُور مایوسیوں کی شبِ تار ہو
مہرِ امید ہو رُونمسا یا نبیؐ

زندگی حق پرستوں پہ آسان ہو
پھر ہو ترویجِ مہر و وفا یا نبیؐ

یہ وطن جو بنا ہے ترسے نام پر
اس کے سر سے طلعے ہر بلا یا نبیؐ

معراجِ مصطفیٰ صلی اللہ علیہ وسلم

تسخیرِ عرصہ و سرِ آپ کے لیے
اعزازِ سیرِ عرشِ علا آپ کے لیے
انوارِ لامکاں تھے پیمبر کے منظر
بابِ مشاہدات کھلا آپ کے لیے

اسرا کی شبِ خدا نے ہزار اہتمام سے
اسرا کا ثبات بناتے حضور کو
گلزارِ خلد، چشمہ کوثر، حرمِ قدس
سب رنگ، سب مقام دکھائے حضور کو

محبوبؐ نے تہجد و تسلیم پیش کی
 تحفے صلوات و صوم کے حق سے عطا ہوئے
 اُمت کی مغفرت کا ملامتزدہ حسین
 ابواب التفات و عنایات واپس ہوئے

معراج کا سفر ہے دلیل اس خیال کی
 فتح و ظفر ہے آپ کی اُمت کے واسطے
 ارض و سما، خلا و ملا، سب ہیں رہنما
 شرط سفر ہے آپ کی اُمت کے واسطے

جس طرح ایک اشک مندر کا بھید ہے
 زنجیر در میں گنبد بے در کا بھید ہے
 میرے سمندر فکر میں باقی نہیں سکتے
 عجز سخن میں اوج پیغمبرؐ کا بھید ہے

شبِ اسرا

یادِ شبِ اسرا سے جو سینہ مرا چمکا
آنکھوں میں پھری شعلہ بجاں مسجدِ اقصیٰ

جس ارضِ مقدس پہ خداوندِ جہاں نے
سرکارِ کونبیوں کی امامت سے نوازا

جس خاک پہ اصحابِ کعبہ کے نشان ہیں
جو ہے مے اسلاف کی تاریخ کا حصہ

معراجِ سماوی کا جو ہے نقطہ آغاز
جو قبلہ اول ہے فدایانِ ہدیٰ کا

جس خاک سے آقامے پہنچے ہر قوم بین
طے کرتے ہوئے عرصہ کہ عرشِ معلیٰ

دل کو مرے زبانی لگی پستی اُمت
جوں جوں مجھے یاد آنے لگی رفعتِ مولیٰ

اُس شاہ کی اُمت ہوئی محتاجِ زمانہ
ہر نعمت کو نہیں ہے جس شاہ کا صدقہ

جو دہریں فیضانِ رسالت کی این ہے
وہ قوم ہوئی صدق و عدالت سے معرا

یہ حالِ زبوں اُمتِ مرحوم کا یارِ سنا
اب شاعر سرکار سے دیکھا نہیں جانا

پھر ملتِ ہنسیا کو سرا فر از جہاں کر
اب پھیرے ماضی کی طرف چہرہ فردا

لوٹا دے بہاریں چمنستانِ صفا کی
 لہرادے زمانے میں صداقت کا پھریرا
 حسرت ہے کہ تائب بھی ابھرتا ہوا دیکھے
 ظلمات کی خندق سے ہدایت کا سویرا

—

غزوة بدر

غزوة بدر وہ تاریخ کا بابِ زریں
لے کے آیا جو مسلمان کے لیے فتحِ ممبین

تمتجا اٹھی مسرت سے مشیت کی جبیں
یوں صف آرا ہوئے آئینِ سلامت کے ایسے

دین کی راہ میں وہ مرحلہ جرات و شوق
اپنی منزل کو رواں قافلہ عزم و یقین

سہر میدان نکل آئے جو علیؑ و حمزہؑ
تنگ یک بارہ سوئی عقبہ و شیبہ پہ زین

سرفروشانہ لڑے ایسے فدایانِ رسولؐ
کہ فرشتوں کے لبوں پر کھتی صدائے تحسین

ساز و ساماں پہ کوئی تکیہ نہ خوفِ اعدا
فقط اللہ کا پیمان تھا وجہِ تسکین

گر اسے بندہ کا عنوان نہ میسر آتا
داستانِ ملتِ بیضا کی نہ ہوتی رنگیں

آرزوئے حضوری

لوگ رخصت ہوئے جو حج کے لیے
جلے میری پلک پلک پہ دیتے

دل میں ہے درد و داغِ مہجوری
وہ حرم سے نگاہ کی دُوری

نہ زردِ سیم ہے نہ جنسِ مہنہ
صرف شوقِ سفر ہے برگِ سفر

کس طرح آؤں تیرا گھر دیکھوں
کیسے طیبہ کے بام و در دیکھوں

ربِّ کعبہ! کرم کا طالب ہوں
میں تری ذات سے مخاطب ہوں

کون ہے جو مری پکار سُنے
قصۂ چشمِ اشکبار سُنے

سخت مضطرب ہوں خالقِ کونین
ہو میسٹر زیارتِ حرمین

گر ملے مجھ کو حاضری کا پیام
چلوں کعبے کو باندھ کر احرام

جب میں باب السلام سے گزروں
خواہشِ تنگ و نام سے گزروں

آئے جس دم ممتامِ ابراہیم^۴
شوق سے خم کروں سرِ تسلیم

مجھ کو یا رب ہو طوفِ کعبہ نصیب

سنگِ اسود بھی ہو لبوں کے قریب

ہو مقدر میں سرِ حسرت ہونا

ملزم سے لپٹ لپٹ رونا

پیاس اپنی بجھاؤں زمزم سے

بے نیازی ہو کیف سے کم سے

ہو نظریں حطیم کا اکرام

ہیں جہاں دفن انبیائے کرام

سعی جب ہو صفا و مروہ کی

یاد ہو ماجسرہ کی بے چینی

جب منیٰ میں قیام ہو میرا

سجدہ شکر کام ہو میرا

عرفات آئے تو وقوف کروں

جبل الرحمت اُس گھڑی دیکھوں

پھر کروں واپسی پہ تیربانی

دل کو گماتے جوشِ ایسانی

یوں ادا ہو خلیل^۴ کی سنت

اُس رسولِ جلیل کی سنت

دل میں ہو جذبہ حق شعاری کا

جاں سپاری کا، جاں نشاری کا

میں بصدِ عجز و انکسار چلوں

جب سوتے شہرِ شہریارِ چپلوں

لے کے انوارِ گنبدِ خضرا

جگمگالوں میں روح کی دنیا

جالپوں سے لپٹ لپٹ جاؤں

عاجزی سے سمٹ سمٹ جاؤں

پڑھوں سردارِ انبیا پر سلام

پڑھوں اصحابِ باصفا پر سلام

ہو دعائیں جوارِ رحمت میں

سجدہ ریزی ریاضِ جنت میں

میرے مالکِ میرے سمیع و بصیر

دیکھوں اس خوابِ خوب کی تعمیر

—

گنبدِ خضرا کے سائے میں

کرم ہے بے نہایت گنبدِ خضرا کے سائے میں
چمک اُکھی ہے قسمت گنبدِ خضرا کے سائے میں

ہے منظر آیت لا تَرْفَعُوْا كَا زَاوِرٍ خَضْرًا
عقیدت کی ہے صوت گنبدِ خضرا کے سائے میں

مواجر پر سلامِ عجز کوئی پیش کرتا ہے
کسی کو ہے یہ حسرت گنبدِ خضرا کے سائے میں

ستونِ عاتقہ کے پاس کوئی سر جھکا رہے
کوئی ہے مجو حیرت گنبدِ خضرا کے سائے میں

ملی کیا شان حنّانہ کو سرکارِ دو عالم سے
رہے گا تا قیامت گنبدِ خضرا کے سائے میں

ستونِ بی لبابہ کے قریں تائب ہوا تائب
 ملی ذرے کو رفعتِ گنبدِ خضرا کے سائے میں
 نظر آئے تہجد اور وفودِ وحی کے منظر
 ہوئی بارانِ رحمتِ گنبدِ خضرا کے سائے میں
 نشاناتِ سریر و صفا سے آنکھیں ہوئیں روشن
 ملی دل کو طراوتِ گنبدِ خضرا کے سائے میں
 جہیں سائی ریاضِ الجنتہ میں عینِ سعادت ہے
 عبادت ہے عبادتِ گنبدِ خضرا کے سائے میں
 حریمِ سرورِ دیں میں شرفِ سجدوں کا حاصل ہے
 تشہد کی ہے لذتِ گنبدِ خضرا کے سائے میں
 مرے بے تاب جذبوں میں ہے صورتِ شادمانی کی
 تڑپنے میں ہے راحتِ گنبدِ خضرا کے سائے میں
 نظر کے سامنے ہیں گنبدِ خضرا کے نظارے
 عجب ہے دل کی حالتِ گنبدِ خضرا کے سائے میں

یہ دربار رسالت ہے بہر سو ان کے جلوے ہیں

تجلی کی ہے کثرت گنبدِ خضرا کے سائے میں

ہوے جو آستانِ پاک پر خضر علی ان کو

شفاعت کی بشارت گنبدِ خضرا کے سائے میں

زیارتِ روضۂ اطہر کی دیدارِ ہمیشہ ہے

ہوئی کیا کیا عنایت گنبدِ خضرا کے سائے میں

رہا تائب پہ لطفِ خاص سرکارِ دو عالم کا

ہوئی توفیقِ مدحت گنبدِ خضرا کے سائے میں





قدموں میں شہنشاہِ دو عالم کے پڑا ہوں
میں ذرہٴ ناپچیز ہوں یا بختِ رسا ہوں

اب کونسی نعمت کی طلب حتیٰ سے کروں میں
دہلیز پہ سلطانِ مدینہ کی کھڑا ہوں

اس پیکرِ نو میں کو تصویر میں بسا کر
میں روضۂ اطہر کی طرف دیکھ رہا ہوں

دامنِ مراد صلوایا گیا عرفہ میں پہلے
پھر درگہٴ سرکار میں بلوایا گیا ہوں

اے کاش ذرا دیر یہیں وقت کھڑے
میں پیشِ رسولِ عربی نعت سرا ہوں



بارگاہِ نبوی میں جو پذیرائی ہو
گنگ جذبوں کو عطا قوتِ گویائی ہو

اپنی معراج کو پہنچی ہے مری فکر و نظر
اور کس اعوج کی اب روح تمنائی ہو

میری آنکھیں تو ہیں انوارِ حرم سے روشن
دل میں بھی ان کی ضیا سے چمن آرائی ہو

زندگی مدحِ پیمبر میں بسر ہو ایسے
نعتِ پیر لیے سرچشمہٴ رعنائی ہو

جو نہ لرزے صفِ باطل کے مقابل آقاؐ
میرے ایماں کو عطا ایسی توانائی ہو